

உங்கள் திருமண அழைப்பிதழ்களை எங்களிடம் அச்சுத்து உங்கள் திருமண நாள் நினைவுப் பரிசாக உங்கள் பெயர், படம் பொறிக்கப்பட்ட Keytag இலவசமாக பெற்றுக்கொள்ளுங்கள்

+94 77 31 60 600, +94 777 978 929
Since 1995

ஸ்டார் அச்சகம்
STAR PRINTERS
ALL TYPE OF PRINTING & STAMP MAKERS
502, ரீதான சாலை, சாய்தொழில் - 14.

உங்கள் திருமண அழைப்பிதழ்களை எங்களிடம் அச்சுத்து உங்கள் திருமண நாள் நினைவுப் பரிசாக உங்கள் பெயர், படம் பொறிக்கப்பட்ட Keytag இலவசமாக பெற்றுக்கொள்ளுங்கள்

Metro லீடர் மெட்ரோ



தமிழ் ஸ்கம் மக்கள் 'ருமக்காடு ருள்து'

www.ceynews.lk

லீடர்: 03

இதழ் -261

06.02.2023

பக்கங்கள்: 07

editorm121@gmail.com

விலை: 50/-

துருக்கியில் சக்தி வாய்ந்த நிலநடுக்கம்!



உயிரிழந்தோர் எண்ணிக்கை 2,400
ஆக அதிகரிப்பு,
10,000இற்கும் மேற்பட்டோருக்கு காயம்

13 ஆவது திருத்தம்:

அரசியல் கட்சிகளிடமிருந்து
எந்தவொரு

ஆலோசனைகளும்

கிடைக்கவில்லை




13 ஆவது திருத்தத்தை முழு
மையாக அமுல்படுத்துவ
தற்கு ஜனாதிபதி ரணில்
விக்கிரமசிங்க எடுத்த தீர்மா
னம் தொடர்பாக

அரசியல் கட்சிகளிடமிருந்து
எந்தவொரு ஆலோசனை
களும் கிடைக்கவில்லை என
தெரிவிக்கப்படுகின்றது.

02

தேர்தலுக்கு பணம் வழங்குவது சிரமம்!



திணைசேரியிடம் போதிய
நிதியின்மையால் உள்ளூராட்சி
மன்றத் தேர்தலுக்கு பணத்தை
வழங்குவது மிகவும் சிரமமான
விடயமென அரசாங்கத்தின்
சிரேஷ்ட பேச்சாளர் ஒருவர்
தெரிவித்துள்ளார்.

தற்போது சுகாதாரம் உள்ளிட்ட
அனைத்து துறைகளிலும்

02

சிறுபான்மை கட்சிகளுக்கிடையில் முக்கிய கலந்துரையாடல்!



சிறுபான்மை கட்சிகளின் பிரதிநிதிகளிடையிலான
முக்கிய கலந்துரையாடல் ஒன்று அடுத்த வாரம்
இடம்பெறுவதற்காக தகவல்கள்
வெளியாகியுள்ளன.

இலங்கை தமிழரசுக் கட்சி, ஜனநாயக தமிழ்
தேசிய கூட்டணி, தமிழ் முற்போக்கு கூட்டணி,
ஸ்ரீலங்கா முஸ்லிம் காங்கிரஸ், அகில இலங்கை
மக்கள் காங்கிரஸ், தமிழ் தேசிய மக்கள்

02

ராஜபக்ஷர்களை தொடர்ந்தும் மக்கள் ஆதரிப்பார்கள் — ரோஹித எம்.பி

கட்சி என்ற ரீதியில் உள்ளூர்
ராட்சி மன்றத் தேர்தலுக்கு
தயாராக உள்ளோம்.
ஆறிவார்த்த மக்கள் ராஜபக்
ஷர்களுக்கு தொடர்ந்து
ஆதரவு வழங்குவார்கள்
என்ற நம்பிக்கை உள்ளது.



02

எம்.பிக்களின் சம்பளத்தை இடைநிறுத்த யோசனை!

02

துருக்கியில் சக்தி வாய்ந்த...

துருக்கி மற்றும் சிரியாவில் இன்று (06) ஏற்பட்ட சக்தி வாய்ந்த நிலநடுக்கத்தால் உயிரிழந்தோர் எண்ணிக்கை 2,400ஆக அதிகரித்துள்ளதோடு, 10,000இற்கும் மேற்பட்டோர் காயமடைந்துள்ளதாக தெரிவிக்கப்படுகிறது.

இந்நிலையில் மீண்டும் தற்போது நிலநடுக்கம் ஏற்பட்டுள்ளது மக்களிடையே அச்சத்தை அதிகரித்திருக்கிறது.

துருக்கி நாட்டில் இன்று அதிகாலை காசியான்தெப் எனும் இடத்தில் ரிச்டர் அளவுகோலில் 7.8 என பதிவான அதிபயங்கர நில நடுக்கத்தின் காரணமாக பல கட்டடங்கள் சேதமடைந்ததுடன், ஆயிரக்கணக்கில் உயிரிழப்பு ஏற்பட்டுள்ளது. கடந்த நூறாண்டுகளில் ஏற்பட்ட நிலநடுக்கங்களில் இது மிகவும் சக்திவாய்ந்ததாக பார்க்கப்படுகிறது.

மேலும் இன்று ஏற்பட்ட இந்த நிலநடுக்கம் 17.9 கிலோ மீட்டர் ஆழத்தில் ஏற்பட்டதாக தகவல் வெளியாகியுள்ளது. இது 7.8 ரிக்டர் அளவில் பதிவாகி யுள்ளதாக அமெரிக்காவின் புவி ஆய்வு மையம் கூறியுள்ளதாக AFP செய்தி நிறுவனம் தெரிவித்துள்ளது. அந்நாட்டு நேரப்படி இன்று அதிகாலை 4.17 மணிக்கு நிலநடுக்கம் ஏற்பட்டது. நிலநடுக்கம் ஏற்பட்ட பகுதி துருக்கி - சிரியா எல்லை அருகே அமைந்துள்ளது. இந்த நிலநடுக்கத்தால் கட்டடங்கள் குலுங்கி, வீடுகள் பலத்த சேதமடைந்துள்ளது.

இந்த நிலநடுக்கத்தால் துருக்கி மற்றும் சிரியாவில் முக்கிய நகரங்கள் உயிரிழப்புகள் மற்றும் பல்வேறு இன்னல்களுக்கு ஆளாகியுள்ளன. இடிபாடுகளில் சிக்கியுள்ளவர்களை மீட்கும் பணிகளில் மீட்புப் படையினர் தீவிரம் காட்டிவரு கின்றனர். மீட்கப்பட்டவர்களுக்கு மருத்துவமனைகளில் சிகிச்சை அளிக்கப்பட்டாலும், உயிரிழப்பு எண்ணிக்கை அதிகரித்தவாறே உள்ளது. அதிகாலை 4.17 மணிக்கு நிலநடுக்கம் ஏற்பட்ட சிறிது நேரத்திலேயே after shock என்று சொல்லக்கூடிய வலுவான நிலநடுக்கம் மீண்டும் ஏற்பட்டதால்தான் உயிரிழப்பு இந்த அளவுக்கு அதிகரித்துள்ளதாக செய்திகள் கூறுகின்றன.

துருக்கியில் உயிரிழப்பு எண்ணிக்கை 912ஆக அதிகரித்துள்ளது. இடிபாடுகளில் பலர் சிக்கியிருப்பதால் உயிரிழப்பு மேலும் அதிகரிக்கும் என அஞ்சப்படுகிறது. சிரியாவிலும் கட்டடங்கள் இடிந்து விழுந்ததில் 300க்கும் மேற்பட்டோர் உயிரிழந் துள்ளனர். இரவில் நிலநடுக்கம் ஏற்பட்டதால் பெரும்பாலானவர்கள் உறக்கத்திலேயே உயிரிழந்த சோகம் நிகழ்ந்துள்ளது.

இந்நிலையில், துருக்கி, சிரியாவில் மீண்டும் நிலநடுக்கம் ஏற்பட்டுள்ளது. இந்திய நேரப்படி மாலை 3.54 மணிக்கு ஏற்பட்ட நிலநடுக்கமானது ரிச்டர் அளவுகோலில் 7.6 ஆக பதிவாகியுள்ளது. துருக்கியின் மத்திய பகுதியை மையமாகக் கொண்டு சக்திவாய்ந்த நிலநடுக்கம் ஏற்பட்டுள்ளதால் மக்கள் அச்சத்தில் உள்ளனர். துருக்கியின் எல்பிஸ்தான் மாவட்டத்தில் இந்த நிலநடுக்கம் பதிவாகியுள்ளது. இதனால் உயிரிழப்பு மீண்டும் அதிகமாகலாம் என எதிர்பார்க்கப்படுகிறது.

13 ஆவது திருத்தம்...

காணி மற்றும் பொலிஸ் அதிகாரங்களை வழங்குவது தொடர்பாக 08 ஆம் திகதி நாடாளுமன்றில் விளக்கமளிக்க உத்தேசித்துள்ள ஜனாதிபதி, அதற்கான ஆலோசனைகளை 04 ஆம் திகதிக்குள் வழங்குமாறு கட்சித் தலைவர்களிடம் கோரியிருந்தார்.

இருப்பினும் நாடாளுமன்றத்தை பிரதிநிதித்துவப்படுத்தும் அரசியல் கட்சிகள், ஜனாதிபதி ரணில் விக்கிரமசிங்கவின் கோரிக்கைக்கு இதுவரை பதிலளிக்கவில்லை என உத்தியோகப்பூர்வ தகவல்கள் தெரிவிக்கின்றன.

பல அரசியல் கட்சிகள் எதிர்ப்பை தெரிவித்தாலும், சில கட்சிகள் ஜனாதிபதியின் நடவடிக்கைக்கு ஆதரவாக அறிக்கைகளை வெளியிட்டாலும், அவை எழுத்துபூர்வமாக முன்மொழிவுகளை சமர்ப்பிக்கவில்லை என தெரிவிக்கப்படுகின்றது.

இதேநேரம் 13 ஆவது திருத்தத்தை முழுமையாக அமுல்படுத்து என்ற ஜனாதிபதியின் யோசனைக்கு ஆதரவாகவோ அல்லது அதற்கு எதிராகவோ எந்தவித முன்மொழிவுகளும் ஜனாதிபதியின் அலுவலகத்திற்கு வரவில்லை என்றும் தகவல்கள் தெரிவிக்கின்றன.

தேர்தலுக்கு பணம் வழங்குவது...

நிலவும் நிதி நெருக்கடி, இதில் பாரிய தாக்கத்தை செலுத்தியுள்ளதாக குறித்த பேச்சாளர் குறிப்பிட்டுள்ளார்.

எவ்வாறாயினும், இயலுமான அனைத்து சந்தர்ப்பங்களிலும் தேவைக்கேற்றவாறு நிதியை விடுவிப்பதற்கு தேவையான அனைத்து நடவடிக்கைகளும் எடுக்கப்படுமென அவர் தெரிவித்துள்ளார்

சிறுபான்மை கட்சிகளுக்கிடையில்...

இந்த கலந்துரையாடலில் பங்கேற்பார்கள் என எதிர்பார்க்கப்படுகின்றது.

அடுத்த வாரம், நாடாளுமன்ற கூட்டத்தொடர் ஆரம்பமாகவுள்ள நிலையில், அக்காலப்பகுதியில் இந்த சந்திப்பு நடைபெறவுள்ளதாக தெரிவிக்கப்படுகிறது.

இதன்போது தமிழ், முஸ்லிம், மலையக மக்கள் முகங்கொடுக்கின்ற பொதுப்பிரச்சினைகள் தொடர்பில் கூட்டிணைந்து செயற்படுவது பற்றி ஆராயப்படவுள்ளதாக கூறப்படுகின்றது.

ராஜபக்ஷர்களை தொடர்ந்தும் மக்கள்...

இடம்பெறவுள்ள தேசிய தேர்தல்களில் நிச்சம் வெற்றிப் பெறுவோம் என பாராளுமன்ற உறுப்பினர் ரோஹித அபேகுணவர்தன தெரிவித்தார்.

ஸ்ரீலங்கா பொதுஜன பெரமுன காரியாலயத்தில் இன்று திங்கட்கிழமை (06) இடம்பெற்ற ஊடகவியலாளர் சந்திப்பில் கலந்துக் கொண்டு கருத்துரைக்கையில் மேற்கண்டவாறு குறிப்பிட்டார்.

அவர் மேலும் குறிப்பிட்டதாவது,

கட்சி என்ற ரீதியில் உள்ளூராட்சி மன்றத் தேர்தலுக்கு தயாராக உள்ளோம். பொருளாதார நெருக்கடிக்கு மத்தியில் தேர்தல் நடத்தப்பட வேண்டுமா என்பது குறித்து தனிப்பட்ட முறையில் அவதானம் செலுத்த வேண்டும். வெற்றியோ, தோல்வியோ தேர்தலில் போட்டியிடுவோம்.

தேர்தலை கண்டு அஞ்வச வேண்டிய தேவை எமக்கு கிடையாது. ஸ்ரீலங்கா பொதுஜன பெரமுன 2018 ஆம் ஆண்டு முதல் இடம்பெற்ற தேசிய தேர்தல்களில் அமோக வெற்றிப்பெற்றது. இடம்பெறவுள்ள உள்ளூராட்சி மன்றத் தேர்தலில் அமோக வெற்றிப் பெறுவோம். ஸ்ரீலங்கா பொதுஜன பெரமுன கிராமத்திற்கு அதிக சேவையாற்றியுள்ளது.

ஆகவே நாட்டு மக்கள் பொதுஜன பெரமுனவிற்கு ஆட்சியதிகாரத்தை மீண்டும் ஒப்படைப்பார்கள். பிரதான நிலை அரசியல் களத்தில் பொதுஜன பெரமுனவிற்கு எந்த அரசியல் கட்சிகளும் சவால் அல்ல, மக்கள் விடுதலை முன்னணி நாட்டில் எவ்வாறான நிலையை தோற்றுவித்தது என்பதை நாட்டு மக்கள் நன்கு அறிவார்கள்.

மக்கள் விடுதலை முன்னணியினருக்கு மக்கள் மத்தியில் செல்ல முடியாத காரணத்தினால் தான் அவர்கள் தேசிய மக்கள் சக்தி என்று பெயரை மாற்றிக் கொண்டு செல்கிறார்கள்.

ராஜபக்ஷக்கள் நாட்டுக்கு தீங்கிழைக்கவில்லை. அளப்பரிய சேவையாற்றியுள்ளார்கள். அறிவார்ந்த மக்கள் ராஜபக்ஷர்களுக்கு தொடர்ந்து ஆதரவு வழங்குவார்கள் என்ற நம்பிக்கை உள்ளது. இடம்பெறவுள்ள தேசிய தேர்தல்களில் நிச்சம் வெற்றிப் பெறுவோம் என்றார்.

எம்.பிக்களின் சம்பளத்தை...

உள்ளூராட்சி சபைத் தேர்தலை நடத்துவதற்கு ஏற்பாடு இல்லை என்றால் நாடாளுமன்றத்தை பிரதிநிதித்துவப்படுத்தும் உறுப்பினர்களின் சம்பளத்தை இரண்டு மாதங்களுக்கு இடைநிறுத்தி அந்த பணத்தை தேர்தலுக்கு பயன்படுத்த வேண்டும் என இராதா கிருஷ்ணன் கூறுகிறார்.

உள்ளூராட்சி சபைத் தேர்தலை நடத்துவதற்கு தேர்தல்கள் ஆணைக்குழுவுக்கு நிதி ஒதுக்கப்படுவதை தாமதப்படுத்தி தேர்தலை நடத்தாமல் இருக்க அரசாங்கம் முயற்சிப்பதாக அவர் குறிப்பிடுகிறார்.

நுவரெலியாவில் இடம்பெற்ற ஊடகவியலாளர் சந்திப்பில் கலந்து கொண்டு கருத்து தெரிவிக்கும் போதே பாராளுமன்ற உறுப்பினர் இராதா கிருஷ்ணன் இதனை தெரிவித்தார்.

“தேர்தல் அலுவலகம் தயாராகவுள்ளது. இன்று வரை திறைசேரியில் இருந்து பணம் வழங்கவில்லை என்று அவர்கள் குற்றம் சாட்டுகிறார்கள், பொலிஸ் எஸ்டிமேட் அனுப்பி, அதிகம் என்று திருப்பி அனுப்பியிருக்கிறார்கள், எதிலும் குறையினை தேடுகிறார்கள். இந்த முரண்பாட்டைக் காட்டி தேர்தலை ஒத்திவைக்க முயற்சிக்கிறார்கள். இந்த நாட்டில் ஜனநாயகம் காக்கப்பட வேண்டும் என நான் கூறுகிறேன். அதற்கு தேர்தல் நடக்க வேண்டும். அந்த வாக்கெடுப்பை நடத்த அரசாங்கம் நடவடிக்கை எடுக்க வேண்டும். 225 பேரினதும் இரண்டு மாத சம்பளத்தினை நிறுத்திட்டு வாக்கெடுப்பு நடத்த வேண்டும் என்பது எனது தனிப்பட்ட கருத்து. நான் எனது சம்பளத்தை வழங்க தயாராகவுள்ளேன் எனவும் தெரிவித்துள்ளார்.

தவறுகளை தட்டிக்கேட்டால் அடக்குமுறை பிரயோகிக்கப்படுகிறது: மக்கள் காங்கிரஸ் தலைவர் ரிஷாட்

அரசாங்கம் இழைக்கும் தவறுகளை ஜனநாயக வழியில் தட்டிக்கேட்கும்போது, அவ்வாறான செயற்பாடுகளை முன்னெடுப்பவர்களுக்கு எதிராக அடக்குமுறை பிரயோகிக்கப்படுவதாகவும் இதனை நிறுத்தி மக்களின் கருத்துக்களுக்கு செவிசாய்க்குமாறும் அகில இலங்கை மக்கள் காங்கிரஸ் தலைவரும் பாராளுமன்ற உறுப்பினருமான ரிஷாட் பதியதீன் கோரிக்கை விடுத்துள்ளார்.

வவுனியா, சாளம்பைக்குளத்தில் நேற்று (05) இடம்பெற்ற மக்கள் சந்திப்பின் பின்னர், ஊடகவியலாளர்களிடம் கருத்து

தெரிவிக்கும் போதே அவர் மேற்கண்டவாறு கூறினார். அவர் மேலும் கூறியதாவது, "கடந்த ஆட்சியாளர்கள் நாட்டின் பொருளாதாரத்தின் நிலையை மாற்றியதனால் நாடு வங்குரோத்து நிலைக்குச் சென்று இன்று மக்கள் பல்வேறு கஷ்டங்களை அனுபவித்துக் கொண்டிருக்கிறார்கள். மக்கள் எதிர்பார்க்குகின்ற கஷ்டங்களை வெளிப்படுத்துவதற்காக வீதியிலிறங்கி, ஜனநாயக ரீதியிலான போராட்டங்களை முன்னெடுக்கின்றபோது, அவர்களை அடக்கி, ஒடுக்கி மிக மோசமான முறையில் தாக்குதல்கள்

நடத்தப்படுவதை இன்று காணக்கூடியதாக உள்ளது. மக்களுடைய ஜனநாயகக் குரல் இவ்வாறு நசுக்கப்படுகின்றபோது, எதிர்காலத்தில் நாட்டிலே பாரிய ஆபத்துக்கள் ஏற்படலாம் என்ற ஐயம் நிலவுகின்றது.

எனவே, ஆட்சியாளர்கள் நாட்டு மக்களுடைய உண்மையான நிலையை உணர்ந்து, தற்பொழுது முன்னெடுத்துச் செல்கின்ற நடவடிக்கைகளை நிறுத்தி, மக்களுடைய நலனுக்கான திட்டங்களை வகுத்துச் செயல்பட வேண்டும் என்று வேண்டுகின்றோம். உயர்தரப் பரீட்சை



நடைபெற்றுக்கொண்டிருக்கின்ற இந்தக் காலகட்டத்தில் கூட மின்சாரம் துண்டிக்கப்படுவதனால் மாணவர்கள் பெரும் கஷ்டங்களுக்கு ஆளாகியுள்ளனர்.

இதேபோன்று, இன்னும் எத்தனையோ விடயங்களில் அரசாங்கம்

தவறழைத்துக் கொண்டிருக்கின்றது. இவற்றையெல்லாம் ஜனநாயக ரீதியில் தட்டிக்கேட்கும்போது, அவர்களுக்கு எதிராக மிக மோசமான நடவடிக்கைகளை முன்னெடுக்கின்றனர். அவற்றை பார்க்கின்றபோது மிகவும் வேதனையாக இருக்கின்றது" என்றார்.

சாய்ந்தமருதல் "ஒரு துளி இரத்தம் பலரது உயிர் காக்கும்" இரத்ததான முகாமுச் சுதந்திர தின நிகழ்ச்சி



நாட்டின் 75 ஆவது சுதந்திர தினத்தை முன்னிட்டு சாய்ந்தமருது கலாச்சார மத்திய நிலையத்தின் ஏற்பாட்டில் சிலோன் மீடியா போரம், ஜாமிஉல் இஸ்லாஹ் ஜம்ஆப் பள்ளிவாசல் ஆகியவற்றின் அனுசரணையில் "ஒரு துளி இரத்தம் பலரது உயிர் காக்கும்" எனும் தொனிப்பொருளில் இரத்ததான முகாமும் சுதந்திர நிகழ்வும் (04) சாய்ந்தமருது வொலிவோரியன் கலாச்சார மத்திய நிலையத்தில் இடம்பெற்றது.

சாய்ந்தமருது கலாச்சார மத்திய நிலையத்தின் பொறுப்பதிகாரி யூ.கே.எம்.நிம்ஸான் தலைமையில் இடம்பெற்ற இந்நிகழ்வுக்கு பிரதம அதிதியாக சாய்ந்தமருது பிரதேச செயலாளர் எம்.எம். ஆஷிக் கலந்து கொண்டார்.

இந்நிகழ்வில் கௌரவ அதிதிகளாக சாய்ந்தமருது பிரதேச செயலக உதவி பிரதேச செயலாளர் எம். ஜ. முவஃபிக்கா, கணக்காளர் ஏ.ஜே.நுஸ்ரத் பாறு, உதவி திட்டமிடல் பணிப்பாளர் கே.எல்.எம்.ஹமீட், நீதிக்கான மய்யத்தின் தலைவர் சட்டத்தரணி சஹிப் எச்.இஸ்மாயில், சிலோன் மீடியா போரத்தின் தலைவர் கலாநிதி நியாத் ஏ.மஜீத், பொருளாளர் நூரல் ஹுதா உமர், பிரதித் தலைவர் எஸ். அஷ்ரஃப்கான், கல்முனை வடக்கு ஆதார வைத்தியசாலை வைத்தியர் எம்.ரி.என் சிபாயா உள்ளிட்ட பிரதேச செயலக உத்தியோகத்தர்கள், ஊடகவியலாளர்கள், கலாச்சார மத்திய நிலைய அபிவிருத்தி சங்க உறுப்பினர்கள் என பலரும் கலந்து கொண்டனர்.

நிகழ்வில் பிரதேச செயலாளர் எம்.எம். ஆஷிக்கினால் தேசியக் கொடி ஏற்றப்பட்டு தேசிய கீதம் இசைக்கப்பட்டது. அதனைத் தொடர்ந்து மரநடுகை நிகழ்வும் கலாச்சார மத்திய நிலையத்தின் வளாகத்தில் இடம்பெற்றது.

இரத்ததான முகாமிற்கான ஏற்பாடுகளை கல்முனை வடக்கு ஆதார வைத்தியசாலை இரத்த வங்கி பொறுப்பதிகாரி வைத்தியர் தேவரஞ்சனி மற்றும் வைத்தியர் எம்.ரி.என் சிபாயா தலைமையிலான குழுவினர் மேற்கொண்டிருந்தனர்.



கிழக்கு

செய்திகள்

அம்பாறை மாவட்டத்தின் பிரதான சுதந்திர தின நிகழ்வு



ஏ.எல்.எம். ஷினாஸ்

அம்பாறை மாவட்டத்தின் 75 ஆவது தேசிய சுதந்திர தின நிகழ்வு மாவட்ட அரசாங்க அதிபர் ஜே.எம்.ஏ.டக்ளஸ் தலைமையில் நகரின் பிரதான வீதியில் இடம்பெற்றது. இதன்போது மாவட்ட

அரசாங்க அதிபர் தாய் நாட்டின் தேசிய கொடியினை ஏற்றி வைத்து உரையாற்றினார். இங்கு மாவட்ட தேசிய பாடசாலை மாணவர்களின் அணி வகுப்பு மறியாதை இடம்பெற்றதுடன் சிங்கள, தமிழ், முஸ்லிம் சமூகங்களின் கலாசாரங்களை பிரதிபலிக்கும் பாரம்பரிய கலாசார

பண்பாட்டு நடனங்களும் இடம்பெற்றன. இந்த நிகழ்வில் மாவட்ட மேலதிக அரசாங்க அதிபர் வி.ஜெகதீசன், சொய்சா ஸ்ரீவர்த்தன உட்பட முப்படைகளின் பிரதானிகள், திணைக்களங்களின் தலைவர்கள், அரசு உயர் அதிகாரிகள், பொதுமக்கள் என பலரும் கலந்து கொண்டனர்.



நாட்டின் 75 ஆவது தேசிய சுதந்திர தினம் சாய்ந்தமருது மழுவருஸ் ஷம்ஸ் மகா வித்தியாலயத்தில் பாடசாலை அதிபர் நிப்கா அன்சார் தலைமையில் நடைபெற்றது.

இந்நிகழ்வில் சிறப்பு அதிதிகளாக சாய்ந்தமருது கோட்டக்கல்வி அதிகாரி என்.எம்.ஏ. மலீக், இப்பாடசாலையின் முன்னாள் அதிபர் ஐ எல் ஏ ரவூம், பாடசாலை அபிவிருத்திக்குழு செயலாளர் உட்பட கலந்து கொண்டதுடன் பாடசாலையின் பிரதி அதிபர் தன்சில், ஆசிரியர்கள் மற்றும் பாடசாலை மாணவ, மாணவியர்கள் கலந்து கொண்டனர்.

கைவிடப்பட்ட நிலையில் கைக்குழந்தை

ரவீக் பாயிஸ்

திருகோணமலை உப்பு வெளி பொலிஸ் பிரிவிடக்குட்பட்ட கண்ணிய சார்த்தபுர பிரதான வீதியில் கைவிடப்பட்ட நிலையில் பிறந்து இரண்டு நாட்களே ஆன கைக் குழந்தை ஒன்றை மீட்டுள்ளதாக உப்பு வெளி பொலிசார் தெரிவித்தனர்.



இவ்வாறு மீட்கப்பட்ட கைக்குழந்தை ஆரோக்கியமாக உள்ளதாகவும் மேலதிக சிகிச்சைக்காக திருகோணமலை தள வைத்தியசாலையில் அனுமதிக்கப்பட்டுள்ளதாவும் வைத்தியசாலையின் பேச்சாளர் ஒருவர் தெரிவித்தார்.

குறித்த பிரதேசத்தில் கைக்குழந்தை ஒன்று வீதியில் கிடப்பதாக பொலிசாருக்கு கிடைக்கப்பெற்ற தகவலையடுத்து குறித்த கைக் குழந்தை மீட்கப்பட்டுள்ளதுடன் குழந்தை தொடர்பில் மேலதிக தகவல்கள் கிடைக்கப்பெறவில்லை எனவும் தெரிவிக்கப்படுகின்றது.

குறித்த சம்பவம் தொடர்பில் மேலதிக விசாரணைகளை உப்பு வெளி பொலிசார் மேட்கொண்டு வருகின்றமை குறிப்பிடத்தக்கது.

பயனாளிகளை பதிவேற்றம் செய்யும் பரீட்சார்த்த நடவடிக்கை

சர்ஜன் லாபீர்

கல்முனை பிரதேச செயலகத்தில் நலன்புரி நிவாரண உதவிகளுக்காக விண்ணப்பித்தவர்களின் விண்ணப்பங்களை QR முறையினூடாக தகவல் தளத்தில் உள்ளிட்டு செய்வதற்கான வேலை திட்டத்தின் பரீட்சார்த்த ஆரம்ப நடவடிக்கை கடந்த வாரம் கல்முனை பிரதேச செயலாளர் ஜே.லியாக்கத் அலி தலைமையில் நற்பிட்டிமுனை-01 கிராம சேவகர் பிரிவில் தெரிவு செய்யப்பட்ட குறித்த பயனாளியின் வீட்டில் நடைபெற்றது.

இதன் போது நலன்புரி நன்மைகளைப் பெற தகுதியான நபர்களை தேர்வு செய்தலில் உள்ள இடர்கள் மற்றும் தொடர்பாடலுடன் அவற்றை மறுசீரமைக்கும் போது ஏற்படும் தடங்கல்கள், அவற்றை எவ்வாறு கையாள்வது என்பது பற்றி வளவாளர்களால் தெளிவுபடுத்தப்பட்டது.

இந்நிகழ்வில் பிரதம அதிதியாக அம்பாறை மாவட்ட மேலதிக அரசாங்க அதிபர் வீ.ஜெகதீசன் கலந்து கொண்டதோடு அதிதிகளாக உதவி



திட்டமிடல் பணிப்பாளர் எம்.ஜெளபர், அபிவிருத்தி ஒருங்கிணைப்பு உத்தியோகத்தர் கே.எல் யானீன் பாவா, சிரேஸ்ட் அபிவிருத்தி உத்தியோகத்தர் ஏ.எல் நஜிபர், அபிவிருத்தி உத்தியோகத்தர்களான எம்.எஸ்.ரியாஸ், ஏ.ஆயிஸா,

எப்.முஜிபா, ஏ.ஆர்.கியானா, ஏ.ஆகாஸ், பிரிவுக்கான கிராம உத்தியோகத்தர் ஏ.எல்.எம்.வைசர், மாவட்ட மற்றும் பிரதேச செயலக தகவல் தொழில்நுட்ப உத்தியோகத்தர்களும் கலந்து கொண்டனர்.



75 ஆவது சுதந்திர தினத்தினை யொட்டி பொத்துவில் பெரிய ஜம்ஆ பள்ளிவாசலிலும் (4) பல்வேறு நிகழ்வுகள் இடம்பெற்றன.

பள்ளிவாசல் தலைவரும், வைத்தியருமான எம்.எம்.சமீம் தலைமையில் இடம்பெற்ற இந்நிகழ்வில் பொத்துவில் பிரதேச செயலாளர் எம்.ஐ.பிரன்னா உள்ளிட்ட பிரதேச செயலக உத்தியோகத்தர்கள், உலமாக்கள் எனப் பலரும் கலந்துகொண்டனர்.

படம்: ரியாஸ் ஆதம்



மண்முனை தென் எருவில்பற்று பிரதேச செயலகத்தின் ஏற்பாட்டில் இலங்கை ஜனநாயக சோசலிசக் குடியரசின் 75 ஆவது தேசிய சுதந்திர தின நிகழ்வு பிரதேச செயலாளர் திருமதி சிவப்பிரியா வில்வரத்தனம் தலைமையில் நான்கு கட்டங்களாக இடம்பெற்றன.

படம்: ஏ.எல்.எம். ஷினாஸ்

சுதந்திர தின நிகழ்வுகள்



பாலமுனை மஹாசினில் உலும் இஸ்லாமிய கல்லூரியில் அதன் அதிபர் அஷ்ஷெய்க் ரீ.நிஸ்தார் தலைமையில் நடைபெற்ற 75 ஆவது சுதந்திரதின நிகழ்வின் போது...

(ஏ.எம்.சிராஜ்)



காத்தான்குடி மஃஹதுஸ்ஸன்னா அந்நபவிய்யா மகளிர் அரபுக் கல்லூரியில் நாட்டின் 75 ஆவது சுதந்திர தின நிகழ்வு (04) கல்லூரியின் தலைவர் அஷ்-ஷெய்க் எம்.சீ.எம்.நிஸ்வான் (முதன்) வழிகாட்டலின் கீழ் முகாமைத்துவப் பணிப்பாளர் அஷ்-ஷெய்க் எம்.ஏ.சீ. ஸெயினுலாப்தின் (முதன்) தலைமையில் கல்லூரி வளாகத்தில் இடம்பெற்றது.

படம்: எம்.ஐ.அப்துல் நஸார்



அட்டாளைச்சேனை பிரதேச செயலகத்தில் 75 ஆவது தேசிய சுதந்திர தின நிகழ்வு பிரதேச செயலாளர் எம்.ஏ.சீ.ஏ. சாபிர் தலைமையில் (04) பிரதேச செயலக வளாகத்தில் நடைபெற்றது.

படம்: எம்.எப்.நவாஸ்



நாட்டின் 75 ஆவது சுதந்திர தின நிகழ்வுகள் யாழ்ப்பாணம் தெல்லிப் பளை பிரதேச செயலகத்தில் இடம்பெற்றது.



மண்முனை தென்னுள்ளிப்பற்று பிரதேச செயலகத்தின் ஏற்பாட்டில் இலங்கை ஜனநாயக சோசலிசக் குடியரசின் 75 ஆவது தேசிய சுதந்திர தின நிகழ்வு பிரதேச செயலாளர் திருமதி சிவப்பிரியா வில்வரத்னம் தலைமையில் நான்கு கட்டங்களாக இடம்பெற்றன.

படம்: ஏ.எஸ்.எம். ஷினான்



75 ஆவது சுதந்திர தினத்தை முன்னிட்டு இளைஞர்களின் பங்களிப்புடன் தூய்மை மற்றும் பசுமையான இலங்கை எனும் நிகழ்ச்சித் திட்டம் கல்முனை பிரதேச இளைஞர் கழகங்களின் சம்மேளன தலைவர் எம்.என்.எம்.அப்ராஸ் ஏற்பாட்டில் கல்முனை மாநகரில் மர நடுகை நிகழ்வு கல்முனை மாநகர சபை, கல்முனை பிரதேச செயலகம், வீதி அபிவிருத்தி அதிகார சபை, வர்த்தக சங்கம் உட்பட இதர அரசு, தனியார் நிறுவனங்களின் ஒத்துழைப்புடன் (04) இடம்பெற்றது.



நாட்டின் 75 ஆவது தேசிய சுதந்திர தின திருகோணமலை மாவட்ட பிரதான நிகழ்வு (04) திருகோணமலை மாவட்ட செயலகத்தில் இடம்பெற்றது.

அரசாங்க அதிபர் வி.எச்.என். ஜெயவிக்கிரம தலைமையில் இடம்பெற்ற இந்நிகழ்வுக்கு பிரதம அதிதிகளாக திருகோணமலை மாவட்ட பாராளுமன்ற உறுப்பினர் கபில் அத்துகோரள மற்றும் மாகாண பிரதம செயலாளர் ஆர்.எம்.பி.எஸ்.ரத்நாயக்கா ஆகியோர் கலந்து கொண்டனர்.

படம்: அபு அனா

ஆராய்ச்சியாளர்கள் நாட்டின் பொருளாதாரப் பிரச்சினைகளுக்கு தீர்வு கொடுக்க வேண்டும் – உபவேந்தர் றமீஸ் அபுபக்கர் –

எஸ்.அஷ்ரப்கான்

ஆராய்ச்சியாளர்கள் நடைமுறை பிரச்சினைகளுக்கு ஆய்வுகளை மேற்கொண்டு அதன் உடனடி நடவடிக்கை பொருளாதாரப் பிரச்சினைகளுக்கு தீர்வு கொடுக்க வேண்டும் என தென்கிழக்கு பல்கலைக்கழக உபவேந்தர் பேராசிரியர் றமீஸ் அபுபக்கர் தெரிவித்தார்.

கிழக்குப் பல்கலைக்கழகத்தின் ஏற்பாட்டில் பொருளாதாரம் மற்றும் பொருளாதாரத்துறை, வேளாண்மை பொருளாதாரத் துறைகள் கூட்டாக நடத்திய இலங்கை மன்றத்தின் 11 ஆவது ஆய்வரங்கு (O3) நல்லையா கூட்ட மண்டபத்தில் இடம்பெற்றது.

கிழக்குப் பல்கலைக்கழக விவசாய பீடத்தின் பீடாதிபதி கலாநிதி மயில் வாகனம் பத்திநாதன் தலைமையில் நடைபெற்ற இவ்வாய்வரங்கில் கிழக்குப் பல்கலைக்கழக விவசாய பீடத்தின் "இலங்கையின் பொருளாதாரத்தில் சமகால சர்ச்சைகள் மற்றும் சங்கடங்கள்" எனும் தொனிப் பொருளில்

விடயங்கள் ஆராயப்பட்டது. இந்நிகழ்வுக்கு கிழக்குப் பல்கலைக்கழக உபவேந்தர் பேராசிரியர் வேலுப்பிள்ளை கணகசிங்கம் பிரதம அதிதியாகவும், இலங்கை தென்கிழக்குப் பல்கலைக்கழக உபவேந்தர் பேராசிரியர் றமீஸ் அபுபக்கர் கௌரவ அதிதியாக கலந்து கொண்டார்.

இதில் கலந்து கொண்டு உரையாற்றிய உபவேந்தர் பேராசிரியர் றமீஸ் அபுபக்கர்,

மேலும் அங்கு உரையாற்றுகையில்,

இலங்கையில் தற்காலத்தில் நிலவுகின்ற பொருளாதாரப் பிரச்சினை காரணமாக நமது நாடு பல்வேறுபட்ட பிரச்சினை களை அனுபவித்து வருகிறது.

இதன் காரணமாக நாடு இப்பொருளாதார நெருக்கடியில் இருந்து தீர்வு காண்பதற்காக இலங்கை சர்வதேச நாணய நிதியுத்திடம் (IMF) நிதியை பெற்றுக்கொள்வதற்கு உடன்படிக்கை செய்யவுள்ளது. இவ்வாறான



நடவடிக்கைகள் மூலமாக முதலீட்டாளர்களின் நம்பிக்கையை பெறுவதுடன், நாடு முன்னோக்கி நகர்வதற்கான அறிகுறிகள் தென்படுகின்றது.

ஆராய்ச்சியாளர்களுக்கு கடப்பாடுகள் மற்றும் சில பொறுப்புகள் காணப்படுகின்றன. ஆகவே ஆராய்ச்சியாளர்கள் ஆய்வுகளை மேற்கொண்டு இந்த நாட்டை முன்னோக்கி நகர்த்துவதற்கான பங்களிப்புகளை செய்ய வேண்டியதுள்ளது. என்றும் தெரிவித்தார்

கச்சக்கொடித்தீவு நூலகத்திற்கு புத்தகங்கள் வழங்கல்

எம்.ஏ.முகமட்

நெனசா நூலக உதவி வேலைத் திட்டத்தின் கீழ் கலாசார அலுவலர்கள் திணைக்களத்தினால் வழங்கப்பட்ட பத்தாயிரம் ரூபாய் பெறுமதியான புத்தகங்களை



கிண்ணியா கலாசார அதிகார சபை கச்சக்கொடித்தீவு பொது நூலகத்திற்கு (O3) வழங்கி வைத்தது.

கிண்ணியா பிரதேச செயலக கலாசார அதிகார சபையின் உப தலைவர்

கலாபுஷணம் கவிஞர் அ.கௌரிதாசன் மற்றும் கலாசார உத்தியோகத்தார் ஜே.எம்.ஹில்மி ஆகியோர் கலந்து கொண்டு நூலக பொறுப்பாளர் ஏ.ஆர்.முபார்க்கிடம் புத்தகங்களை கையளித்தனர்.

கல்முனை அல் பஹ்ரியா பாடசாலையில் புலமை சாதனையாளர்கள் கௌரவிப்பு



சர்ஜுன் லாபீர்

கடந்த 2022 ஆம் ஆண்டு தரம் 5 புலமைப்பரிசில் பரீட்சையில் வெட்டுப்புள்ளிக்கு மேல் பெற்ற கல்முனை அல் பஹ்ரியா தேசிய பாடசாலை மாணவிகளான, செல்வி என்.எப்.நபீஹா மற்றும் செல்வி கே.எப்.ஸஹ்ரா ஆகியோரையும் மற்றும் 70 புள்ளிகளுக்கு மேல் பெற்று சித்தியடைந்த அனைத்து மாணவர்களையும் பாராட்டி பரிசில் வழங்கி கௌரவிக்கும் நிகழ்வு (31) பாடசாலை ஆராதனை மண்டபத்தில் பாடசாலையின் முதல்வர் எம்.எஸ்.எம். பைஷால் தலைமையில் நடைபெற்றது.

இந்நிகழ்வில் பாடசாலையின் பிரதி

அதிபர்கள், உதவி அதிபர், ஆசிரியர்கள், மாணவர்கள், கல்வி சாரா உத்தியோகத்தார்கள், பாடசாலை அபிவிருத்தி நிறைவேற்றுக்குழு உறுப்பினர்கள், பழைய மாணவர் சங்க பிரதிநிதிகள், பெற்றோர் நலன் விரும்பிகள் கலந்து கொண்டனர்.

இதன் போது மாணவர்கள், அவர்களை பயிற்றுவித்த ஆசிரியர்கள், பகுதித்தலைவர், பிரதி அதிபர்கள், பெற்றோர்கள் மற்றும் இந்த அடைவுக்காக சகல வழிகளிலும் உதவி ஒத்தாசை புரிந்த அனைவருக்கும் அதிபர் தமது மனமார்ந்த நன்றிகளைத் தெரிவித்துக்கொண்டார்.

மேலும் இந்நிகழ்வில் கலந்து கொண்ட SDEC, PPA பிரதிநிதிகள், இந்த அடைவுக்காக பாடுபட்ட அனைவரையும் நெறிப்படுத்தி ஆளுமையுடன் செயற்பட்ட அதிபரையும் பாராட்டி வாழ்த்தியதோடு, தற்போதுள்ள நிர்வாகத்தின் வினைத்திறனான செயற்பாடுகள் காரணமாக பாடசாலையின் கல்வி, கல்வி சாரா மற்றும் ஒழுக்க விழுமிய செயற்பாடுகளில் முன்னேற்றமடைந்து வருவது மகிழ்ச்சியைத் தருவதாகவும் இது தொடர்ந்து செல்ல தமது வாழ்த்துக்களையும் தெரிவித்தனர்.

நிந்தவுர் பிரதேச சபை முன்னாள் மு.கா உறுப்பினர் ரியாத் மக்கள் காங்கிரஸில் இணைவு



எமது நிருபர்

நிந்தவுர் பிரதேச சபை முன்னாள் உறுப்பினரும், ஸ்ரீலங்கா முஸ்லிம் காங்கிரஸின் தீவிர செயற்பாட்டாளருமான ஏ.ஏ.எம். முஹம்மட் ரியாத் அகில இலங்கை மக்கள் காங்கிரஸ் கட்சியுடன் திங்கட்கிழமை இணைந்து கொண்டார்.

நிந்தவுர் பிரதேசத்தில் ஸ்ரீலங்கா முஸ்லிம் காங்கிரஸ் கட்சிக்காக கடந்த காலங்களில் தீவிரமாக செயற்பட்டு வந்த முன்னாள் பிரதேச சபை உறுப்பினர், ஏ.ஏ.எம்.ரியாத் அகில இலங்கை மக்கள் காங்கிரஸ் தலைவர் ரிசாத் பதியுதீன் மற்றும் நிந்தவுர் பிரதேச சபை தவிசாளர் எம்.ஏ.எம். அஸ்ராத்ஹிர் ஆகியோரின் சமூகம்சார் செயற்பாடுகளை

உணர்ந்து கொண்டு தனது ஆதரவாளர்களுடன் (30) அகில இலங்கை மக்கள் காங்கிரஸில் இணைந்து கொண்டார்.

எதிர்வருகின்ற உள்ளூராட்சி மன்றத் தேர்தலில் அகில இலங்கை மக்கள் காங்கிரஸ் வெற்றிக்காக பாடுபட இருப்பதாகவும் அதன் முதற்கட்டமாக நிந்தவுர் பிரதேசத்தில் ஸ்ரீலங்கா முஸ்லிம் காங்கிரஸ் கட்சியினால் முன்னெடுக்கப்பட்டு வருகின்ற பரம்பரை அரசியல் மற்றும் டீல் அரசியலுக்கு முற்றுப் புள்ளி வைப்பதற்கான முஸ்தீபுகளை முன்னெடுப்பதாகவும் முன்னாள் பிரதேச சபை உறுப்பினர் ஏ.ஏ.எம். முஹம்மட்ரியாத் தெரிவித்திருந்தார்.

கிண்ணியா அல் அக்ஸா பாடசாலையின் புதிய அதிபராக நெருமத்துள்ளா நியமனம்

எம்.ஏ.முகமட்

கிண்ணியா அல் அக்ஸா ஆரம்பப் பாடசாலையின் புதிய அதிபராக முகம்மது இஸ்மாயில் நெருமத்துள்ளா தனது கடமையினை (30) பொறுப்பேற்றுக் கொண்டார்.

2012ஆம் ஆண்டு அதிபர் சேவை போட்டிப் பரீட்சையில் சித்தி பெற்ற இவர்

அபுபக்கர் எம்.பி வித்தியாலயத்தில் முதல் அதிபராக நியமிக்கப் பட்டு, இண்டு வருடங்கள் அதிபராக கடமையாற்றி யுள்ளார்.

கிண்ணியா ஈச்சந்தீவு விபுலாணந்த வித்தியாலயம் மற்றும் கிண்ணியா மத்திய கல்லூரி ஆகியவற்றில் தனது ஆரம்பக் கல்வியையும், கிண்ணியா அல் அக்ஸா கல்லூரியில் உயர் தரக் கல்வியையும் கற்றார்.பல்கலைக் கழகத்திக்கு தெரிவு

செய்யப்பட்டதுடன், பேராதனை பல்கலைக் கழகத்தில் கலைப் பட்டதாரியானார்.1990ஆம் ஆண்டு பயிலுனர் ஆசிரியராக நியமனம் பெற்று 10,11,12,13 ஆம் தர வகுப்புகளுக்கு தமிழ் பாட ஆசிரியராக இருந்து 17 வருடங்கள் மாணவர்களுக்கு கல்வி கற்பித்துள்ளார். கிண்ணியா வலயக் கல்வி அலுவலகத்தில் தமிழ் பாட ஆசிரிய ஆலோசகராகவும்,தமிழ் பாட உதவிக் கல்விப் பணிப்பாளராகவும்

14 வருடங்கள் பணியாற்றியுள்ளார்.இவருக்கான இந்நியமனக் கடிதத்தினை கிண்ணியா வலயக் கல்வி அலுவலகம் வழங்கியுள்ளமை குறிப்பிடத் தக்கது.



இனப்பிரச்சினை தீர்வுக்கான அரசியலமைப்பு திருத்தங்கள் எந்தவொரு சமூகத்திற்கும் பாதிப்பாக அமைந்து விடக்கூடாது

கல்முனை மாநகர முதல்வர் சட்டத்தரணி ஏ.எம்.நகீப்

எம்.எம்.அஸ்ஸம்

நாட்டில் புரையோடிப் போயுள்ள இனப்பிரச்சினைக்குத் தீர்வு காண்பதற்கான அரசியலமைப்புத் திருத்தங்கள் எந்தவொரு சமூகத்திற்கும் பாதிப்பாக அமைந்து விடக்கூடாது என்று கல்முனை மாநகர முதல்வர் சிரேஷ்ட சட்டத்தரணி ஏ.எம்.நகீப் வலியுறுத்தியுள்ளார்.

கல்முனை மாநகர சபை ஒழுங்கு செய்திருந்த 75 ஆவது தேசிய சுதந்திர தின விழா சனிக்கிழமை (04) மாநகர ஆணையாளர் ஏ.எல்.எம்.அஸ்மி தலைமையில் கல்முனை வாசலில் நடைபெற்றது. இதில் பிரதம அதிதியாக கலந்து கொண்டு உரையாற்றுகையிலேயே முதல்வர் இதனைக் குறிப்பிட்டார்.

இந்நிகழ்வில் பிரதி முதல்வர் ரஹ்மத் மனசூர் கௌரவ அதிதியாக பங்கேற்றிருந்ததுடன் கல்முனை பிரதேச செயலாளர் ஜே.லியாகத் அலி, கல்முனை வலய கல்விப் பணிப்பாளர் சஹ்துல் நஜீம், தேசிய இளைஞர் சேவைகள் மன்றத்தின் கிழக்கு மாகாண பணிப்பாளர் சரத் சந்திரபால, மாவட்ட உதவிப் பணிப்பாளர் கே.ஏ.எல்.எஸ். தமயந்தி, கல்முனை பொலிஸ் நிலைய பதில் பொறுப்பதிகாரி ஏ.றபீக், சாய்ந்தமருது பொலிஸ் நிலைய பொறுப்பதிகாரி எஸ்.எல்.சம்சுதீன், கல்முனை பிரதம பொலிஸ் பரிசோதகர் ஏ.எல்.ஏ.வாவ்ரித் மற்றும் முப்படை அதிகாரிகளுடன் மாநகர சபை உறுப்பினர்கள், அரசு, தனியார் நிறுவனங்களின் பிரதிநிதிகள் பலரும் அத்திகளாக கலந்து கொண்டிருந்தனர்.

இதன்போது மாநகர முதல்வரினால் தேசியக் கொடி ஏற்றப்பட்டதுடன் சிங்களம் மற்றும் தமிழ் மொழிகளில் தேசிய கீதம் இசைக்கப்பட்டது. அத்துடன் நாட்டுக்காக உயிர் நீத்த படை வீரர்களுக்கு இரண்டு நிமிட மௌன அஞ்சலி செலுத்தப்பட்டது. அங்கு முதல்வர் ஏ.எம்.நகீப் தனதுரையில் மேலும் தெரிவிக்கையில் எமது நாடு பாரிய பொருளாதார நெருக்கடிக்குள் தள்ளப்பட்டிருக்கின்ற மிகவும் கடினமான ஒரு காலகட்டத்தில் தாய்நாட்டின் 75 ஆவது சுதந்திர தினத்தை கொண்டாடக் கொண்டிருக்கிறோம்.

இந்த நாட்டில் சிறுபான்மையினர் மீதான பாரபட்சங்கள் தொடர்கின்ற நிலையில் சிறுபான்மைச் சமூகத்தினர் நாட்டின் சுதந்திர தினத்தை கொண்டாடத்தான் வேண்டுமா என்று சிலர் கேள்வி எழுப்புவதைக் காண முடிகிறது. ஆனால் சுதந்திர தினக் கொண்டாட்டம் என்பது ஆட்சியாளர்களுக்கானதோ அல்லது பெரும்பான்மை சமூகத்தினருக்கானதோ அல்ல என்பதை நாம் புரிந்து கொள்ள வேண்டும்.

நாட்டின் சுதந்திரத்திற்காக சிங்கள, தமிழ், முஸ்லிம் தலைவர்கள் அனைவரும் இன, மத, மொழி வேறுபாடுகளுக்கப்பால் ஒன்றிணைந்தே போராடினார்கள். அதுவே நாட்டுக்கு சுதந்திரத்தை பெற்றுத்தந்தது. இலங்கைத் திருநாடானது சிறுபான்மையினராகிய எமக்கும் சொந்தமான தேசமாகும். எந்தவொரு சந்தர்ப்பத்திலும் அதை

நாங்கள் விட்டுக் கொடுக்க முடியாது.

இதேவேளை, ஒவ்வொரு குடும்பத்துக்கும் எப்போது அவரவர் சமய, கலாசாரங்களுடன் அனைத்து உரிமைகளையும் பெற்று சமத்துவமாக வாழக்கிடைக்கிறதோ அன்றுதான் நாட்டின் சுதந்திரம் அமையுமா என்பதை ஆட்சியாளர்களும் பெரும்பான்மை சமூகத்தினரும் உணர்ந்து கொள்ள வேண்டும்.

நாட்டின் அபிவிருத்தியையும் பொருளாதாரத்தையும் முன்னோக்கி கொண்டு செல்ல வேண்டும் என்ற நோக்கில் நாம் அனைவரும் இந்த சுதந்திர தின விழாவைக் கொண்டாடக் கொண்டிருக்கிறோம். இதன் மூலம் இனங்களிடையே ஐக்கியமும் சமாதானமும் மலர வேண்டும் என எதிர்பார்க்கிறோம். நாட்டில் வாழ்கின்ற அனைத்துப் பிரஜைகளும் நிம்மதி, சந்தோசத்துடன் வாழக்கூடிய சூழல் ஏற்பட வேண்டும் என பிரார்த்திக்கிறோம்.

நாட்டில் புரையோடிப்போயுள்ள தேசிய இனப்பிரச்சினைக்கு விரைவில் தீர்வு காணப்பட வேண்டும். அதன் மூலம் சிறுபான்மைச் சமூகங்கள் வேண்டி நிற்கின்ற உரிமைகள், அபிலாஷைகள் அனைத்தும் நிறைவேற்றப்பட வேண்டும்.

இன்றைய நாட்களில் இனப்பிரச்சினைத் தீர்வு தொடர்பிலும் அதற்கான அரசியலமைப்பு திருத்தங்களை அமுல்படுத்துவது பற்றியும் அதிகம் பேசப்படுகிறது. நாட்டின் பொருளாதார மீட்சிக்காக சர்வதேசத்தின் உதவியை நாடி



நிற்கின்ற எமது அரசாங்கம், அதன் அமுத்தங்களுக்கு உட்பட்டே சில விடயங்களை செய்வதற்கு முனைப்புக் காட்டுவதாக அறிய முடிகிறது. இந்த விடயத்தில் எந்தவொரு சமூகத்திற்கும் அநீதியிழைப்பதற்கு இடமளிக்கக் கூடாது என்பதை இந்த சந்தர்ப்பத்தில் வலியுறுத்துகின்றேன் - என்றார்.

சுதந்திர தின விழாவை முன்னிட்டு தேசிய இளைஞர் சேவைகள் மன்றத்தின் பசுமை நகர நிகழ்ச்சித் திட்டமும் இதன்போது ஆரம்பித்து வைக்கப்பட்டது. மாநகர சபையின் பிரதி ஆணையாளர் ஏ.எல்.எம்.அஸ்மி நன்றியுரை நிகழ்த்தினார்.



யாழ் - பல்கலைக்கழகத்தின் எழுச்சிப் போராட்டம் ஆரம்பம்!

வடக்கு கிழக்கு தழுவிய புரண ஹர்த்தாலுடன் சனிக்கிழமை (04) காலை 9 மணியளவில் யாழ். பல்கலைக்கழக முன்றலில் இருந்து மட்டகாப்பு நோக்கிய சுதந்திர தின எதிர்ப்பு கறுப்பு பேரணி ஆரம்பமானது.

இந்த பேரணிக்கு ஆதரவு தெரிவிக்கும் முகமாக காலை வர்த்தக நிலையங்கள், போக்குவரத்து சேவையிலீடுபேரோர், திரையரங்குகள் உட்பட்ட அனைத்து தரப்பினருக்கும் ஹர்த்தால் குறித்த அழைப்புகள் விடுக்கப்பட்டுள்ள நிலையில் அனைத்து தரப்புகளும் ஆதரவு நல்கியுள்ள நிலையில் அன்றையதினம் அவர்கள் போராட்டத்தில் இணைந்துள்ளனர். யாழ். பல்கலைக்கழக மாணவர்கள் மற்றும் சிவில் அமைப்புகள் ஏற்பாடு

செய்த இந்த எதிர்ப்பு பேரணியில் பல்கலைக்கழக மாணவர்கள், சிவில் அமைப்புகள், அரசியல் பிரமுகர்கள் மற்றும் பொதுமக்கள் என பலரும் பேரெழுச்சியாக போராட்டத்தில் கலந்து கொண்டுள்ளனர்.

போராட்டத்தின் ஆரம்பத்தில் பொலிஸார் தடுப்பதற்கு முற்பட்டனர். ஆனால் போராட்டக்காரர்கள்

தடைகளை உடைத்தெறிந்து போராட்டத்தில் ஈடுபட்டனர். பதாதைகளை ஏந்தியவாறு கோஷமிட்டவாறு போராட்டம் ஆரம்பமானது.

இந்த போராட்ட பேரணியானது நாளை 7 ஆம் திகதி மட்டகாப்பு மண்ணில் சிறப்பாக நிறைவடையவுள்ளது.

